

2016 ஆம் ஆண்டின் 05 ஆம் இலக்க ஆட்சியுரிமை

(விசேட ஏற்பாடுகள்) சட்டம்

1983 ஆம் ஆண்டின் 01 ஆம் திகதி தொடக்கம் 2009 மே மாதம் 18 ஆம் திகதி வரையிலான காலப் பகுதியினுள் இலங்கையின் பயங்கரவாத செயற்பாடுகளின் காரணமாக காணிகள் உட்பட தமது அசைவற்ற ஆதனங்களை மீளப் பெற்றுக் கொள்வதற்காக வழக்கு தொடுக்க முடியாதிருந்த ஆட்களுக்காக விசேட சட்டமுறையான ஏற்பாடுகளைச் செய்வதற்காக 2016 ஆம் ஆண்டின் 05 ஆம் இலக்க ஆட்சியுரிமை (விசேட ஏற்பாடுகள்) சட்டம் 2016 ஏப்பிரல் மாதம் வலுப்படுத்தப்பட்டது.

சட்டத்தின்படி, காணிகள் உட்பட ஏதேனுமொரு அசைவற்ற ஆதனத்திற்காக செல்லுபடியான சட்டமுறையான உரிமையைக் கொண்டுள்ள எவரேனும் ஆளொருவர் (ஆதனங்களின் சட்டமுறையான உரிமையாளராக) “அனுசூலம் குறைந்த ஆள்” ஆக இருப்பின் (1983 மே மாதம் 01 ஆம் திகதி ஆரம்பித்து 2009 மே மாதம் 18 ஆம் திகதி முடிவடையும் காலப் பகுதியினுள் ஏதேனுமொரு போராடும் பயங்கரவாதக் குழுவொன்றின் செயற்பாடுகளின் காரணமாக நிலவிய சூழ்நிலை விடயங்களின் விளைவாக, காணிகள் உட்பட ஏதேனுமொரு அசைவற்ற ஆதனத்தை மீளப் பெற்றுக் கொள்வதற்காக நீதிமன்றத்தில் தனது உரிமைகளை நடைமுறைப்படுத்திக் கொள்ள முடியாதிருந்த ஆளொருவர் “அனுசூலம் குறைந்த ஆள்” என வரைவிலக்கணம் கூறப்படுகிறது) ஆட்சியுரிமையின் ஊடாக உரித்து கோரும் வேறு எவரேனும் ஆளொருவரால் அவ்வாதனங்களின் உடைமையை அல்லது ஆட்சியை வகித்துக் கொண்டிருப்பினும், அவ்வாறு அனுசூலம் குறைந்த ஆளுக்கு அவரது ஆதனங்களுக்கு உரித்துக் கோர முடிகிறது.

“அனுசூலம் குறைந்த ஆளொருவருக்கு” சட்டத்தால் ஏற்படுத்துகின்ற நன்மையை, சட்டம் அமுல்படுத்தும் திகதி தொடக்கம் இரு வருட காலப் பகுதிக்குள் கொள்வதற்கு உரித்து உள்ளதென சட்டத்தின் 4ஆம் பிரிவினால் ஏற்பாடுகள் செய்யப்படுகின்றன. சட்டம் அமுல்பட ஆரம்பித்த திகதி 2016 ஏப்பிரல் மாதம் 26ஆம் திகதி (சபாநாயகரின் சான்றிதழின் குறிப்பிட்டுள்ள திகதியாகிய) என்பதால் சட்டம் அமுல்படவுள்ள காலப்பகுதி 2018 ஏப்பிரல் மாதம் 26 ஆம் திகதியில் முடிவடைகிறது.

ஆதலால் எவரேனும் ஆளொருவர் இச்சட்டத்தின் ஏற்பாடுகளின் கீழ் அவரது /அவர்களினது ஆதனங்களை மீளப் பெறுவதற்காக உரித்துகளைச் சமர்ப்பிப்பதற்கு விரும்புகின்றார்களாயின், அத்தகைய உரித்து கோரிக்கைகள் 2018 ஏப்பிரல் மாதம் 26 ஆம் திகதிக்கு முன்னர் சமர்ப்பிக்க வேண்டும்.